

**15 -ാം കേരള നിയമസഭ**

**5 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 952**

**30-06-2022 - ൽ മറുപടിയ്ക്ക്**

**വന്യജീവി ആക്രമണം തടയാൻ നടപടി**

ചോദ്യം	ഉത്തരം
<p align="center"><b>പ്രൊഫ . ആബിദ് ഹസൈൻ തങ്ങൾ</b></p>	<p align="center"><b>ശ്രീ . എ . കെ . ശശീന്ദ്രൻ (വനം-വന്യജീവി വകുപ്പ് മന്ത്രി)</b></p>
<p>(എ) വന്യജീവികളുടെ ആക്രമണത്തിൽ നിന്നും വനാതിർത്തിയിലുള്ള ജനങ്ങളുടെ ജീവനും സ്വത്തിനും സംരക്ഷണം ഉറപ്പാക്കുന്നതിന് എന്തെല്ലാം നടപടികൾ സ്വീകരിച്ചു വരുന്നുണ്ടെന്ന് വിശദമാക്കുമോ;</p>	<p>(എ) വന്യജീവികളുടെ ആക്രമണത്തിൽ നിന്നും വനാതിർത്തിയിലുള്ള ജനങ്ങളുടെ ജീവനും സ്വത്തിനും സംരക്ഷണം ഉറപ്പാക്കുന്നതിനുള്ള നടപടികൾ ചുവടെ ചേർക്കുന്നു.</p> <p>വന്യമൃഗങ്ങളുടെ സാന്നിദ്ധ്യം മുൻകൂറായി അറിയിക്കുന്നതിനായി ഏർജി വാർണിംഗ് സിസ്റ്റം വനത്തിനോട് ചേർന്നുള്ള വിവിധ ജനവാസ മേഖലകളിൽ നടപ്പാക്കിയിട്ടുണ്ട്.</p> <p>നാട്ടിലേക്ക് ഇറങ്ങുന്ന വന്യജീവികളെ കാട്ടിലേയ്ക്ക് തുരത്തുന്നതിനായി വിവിധ പ്രദേശങ്ങളിൽ റാപ്പിഡ് റെസ്പോൺസ് ടീമുകൾ പ്രവർത്തിച്ചു വരുന്നുണ്ട്.</p> <p>തെരഞ്ഞെടുത്ത വനാതിർത്തികളിൽ സൗരോർജ്ജ വേലികളും, കിടങ്ങുകളും, ആന പ്രതിരോധ മതിലുകളും, ക്രാഷ്ഗാർഡ് റോപ്പ് ഫെൻസിംഗ് എന്നിവയും നിർമ്മിച്ച് പരിപാലിച്ച് വരുന്നുണ്ട്.</p> <p>പ്രശ്നകാരായ ആനകളെ റേഡിയോ കോളർ ഘടിപ്പിച്ച് സഞ്ചാരപഥം നിരീക്ഷിച്ച് വനാതിർത്തിയിലെ താമസക്കാർക്ക് മുന്നറിയിപ്പ് കൊടുക്കുന്നതിനും സംവിധാനം ഏർപ്പെടുത്തിയിട്ടുണ്ട്.</p> <p>കാട്ടാന പ്രശ്നം ത്രക്ഷമായിട്ടുള്ള പാലക്കാട്, വയനാട് ജില്ലകളിൽ കങ്കിയാനകളെ ഉപയോഗിച്ച് പ്രശ്നകാരായ കാട്ടാനകളെ തിരിച്ച് കാട്ടിലേയ്ക്ക് തുരത്തുന്നതിനായി കങ്കി സ്കാഡുകളും പ്രവർത്തിച്ച് വരുന്നുണ്ട്.</p> <p>സ്ഥിരമായി ജനവാസ കേന്ദ്രങ്ങളിലിറങ്ങുന്ന നാശകാരികളായ വന്യജീവികളെ മയക്ക് വെടിവെച്ചോ കൂടുകൾ സ്ഥാപിച്ചോ പിടിച്ച് ജനവാസ കേന്ദ്രങ്ങളിൽ നിന്നും അകലെയുള്ള</p>

		<p>വനമേഖലയിലേയ്ക്ക് പുനരധിവാസിപ്പിക്കുന്നതിനും നടപടി സ്വീകരിച്ച് വരുന്നുണ്ട്.</p> <p>മനുഷ്യ വന്യജീവി സംഘർഷം ലഘൂകരിക്കുന്നതിന് പൊതുജന പങ്കാളിത്തത്തോടെ നടപടികൾ സ്വീകരിക്കുന്നതിനായി 261 ജനജാഗ്രതാ സമിതികൾ വനാതിർത്തി പങ്കിടുന്ന പഞ്ചായത്തുകളിൽ രൂപീകരിച്ചിട്ടുണ്ട്.</p> <p>വന്യജീവി ആക്രമണം മൂലം കൃഷിനാശം സംഭവിച്ച കർഷകർക്ക് 08.01.2015-ലെ സ.ഉ.നം. (കൈ) 2/2015/വനം, 05.04.2018-ലെ സ.ഉ.നം. (കൈ) 17/2018/വനം എന്നീ ഉത്തരവുകൾ പ്രകാരം നഷ്ടപരിഹാരം നൽകിവരുന്നുണ്ട്. കൂടാതെ കൃഷി വകുപ്പിന്റെ വിള ഇൻഷുറൻസ് സ്കീമിൽ ഇൻഷുർ ചെയ്യുന്ന കർഷകന് വന്യമൃഗങ്ങൾ മൂലമുള്ള കൃഷിനാശത്തിന് ഇൻഷുറൻസ് പരിരക്ഷ ലഭിക്കുന്നതാണ്.</p>
(ബി)	<p>കഴിഞ്ഞ 6 വർഷത്തിനിടയിൽ സംസ്ഥാനത്ത് ഏകദേശം നൂറ്റിയറുപതിലധികം പേർ മരിച്ച സാഹചര്യത്തിൽ വന്യജീവി സംഘർഷങ്ങൾ മൂലമുള്ള മനുഷ്യജീവനുകളുടെ നഷ്ടം കുറയ്ക്കുന്നതിന് അടിയന്തര നടപടി സ്വീകരിക്കുമോ;</p>	<p>(ബി) വന്യജീവി സംഘർഷങ്ങൾ മൂലമുള്ള മനുഷ്യ ജീവനുകളുടെ നഷ്ടം കുറയ്ക്കുന്നതിന് താഴെ പറയുന്ന നടപടികൾ സ്വീകരിച്ച് വരുന്നുണ്ട്.</p> <p>ജനവാസ മേഖലകളിൽ ജനങ്ങളുടെ ജീവനും സ്വത്തിനും നാശം വരുത്തുന്ന കാട്ടുപന്നികളെ കൊന്ന് ഇല്ലായ്മ ചെയ്യുവാൻ ഗ്രാമപഞ്ചായത്ത്, മുനിസിപ്പാലിറ്റി, കോർപ്പറേഷൻ എന്നീ തദ്ദേശ സ്വയംഭരണ സ്ഥാപനങ്ങളിലെ ബന്ധപ്പെട്ട ഓണററി വൈൽഡ് ലൈഫ് വാർഡൻ/ അധികാരപ്പെട്ട ഉദ്യോഗസ്ഥന് അനുമതി നൽകിക്കൊണ്ട് സ.ഉ. (കൈ) നം. 29/22/വനം തീയതി 28.05.2022 പ്രകാരം സർക്കാർ ഉത്തരവ് പുറപ്പെടുവിച്ചിട്ടുള്ളതാണ്. പ്രസ്തുത ഉത്തരവിന്റെ അടിസ്ഥാനത്തിൽ ജനവാസ മേഖലകളിൽ മനുഷ്യ ജീവനും സ്വത്തിനും കൃഷിക്കും നാശം വരുത്തുന്ന കാട്ടുപന്നികളെ ഉന്മൂലനം ചെയ്യുന്നതിനായി, പൊതുജനങ്ങളുടെ അപേക്ഷയിന്മേൽ ബന്ധപ്പെട്ട തദ്ദേശ സ്വയംഭരണ സ്ഥാപനങ്ങളിലെ ഓണററി വൈൽഡ് ലൈഫ് വാർഡൻ / അധികാരപ്പെട്ട ഉദ്യോഗസ്ഥൻ അങ്ങനെയുള്ള പ്രദേശത്ത് അത്തരം കാട്ടുപന്നികളെ സ്വയം വേട്ടയാടി കൊല്ലുന്നതിന് അല്ലെങ്കിൽ മറ്റാരെങ്കിലും മുഖേന കൊല്ലിക്കുന്നതിന്, അതിനുള്ള കാരണം വ്യക്തമാക്കിക്കൊണ്ട്, ഉത്തരവ് നൽകാവുന്നതാണ്. മനുഷ്യജീവനും മറ്റ് വന്യജീവികൾ, വളർത്തു മൃഗങ്ങൾ എന്നിവയ്ക്കും അപകടം സംഭവിക്കാതിരിക്കുന്നതിനായി മേൽ പ്രസ്താവിച്ച പ്രകാരം വിഷപ്രയോഗം, സ്റ്റോടക വസ്തു പ്രയോഗം, വൈദ്യുതി ഷോക്ക് ഏൽപ്പിക്കൽ എന്നിവ</p>

ഒഴികെയുള്ള മറ്റ് രീതികളിൽ ഇത്തരം കാട്ടുപന്നികളെ കൊല്ലുന്നതിന് അനുമതി നൽകാവുന്നതാണ്. മേൽ ഉത്തരവ് നടപ്പിലാക്കുന്നതിലൂടെ കാട്ടുപന്നികൾ മൂലം മനുഷ്യ ജീവനും സ്വത്തിനും ഉണ്ടായേക്കാവുന്ന നഷ്ടം കുറയ്ക്കാൻ സാധിക്കുമെന്ന് കരുതുന്നു.

മനുഷ്യ - വന്യജീവി സംഘർഷം

ലഘൂകരിക്കുന്നതുമായി ബന്ധപ്പെട്ട് കേന്ദ്ര സർക്കാരിന്റെ 06.02.2021-ലെ F.No. 8-60/20 WL (Part I) അഡ്വൈസറിയുടെ

അടിസ്ഥാനത്തിൽ വിവിധ വകുപ്പുകളുടെ ഏകോപനത്തോടെ മനുഷ്യ-വന്യജീവി സംഘർഷം ഫലപ്രദമായി നേരിടുന്നതിന് വേണ്ടി ഏകോപന സമിതികൾ സംസ്ഥാനതലത്തിലും ജില്ലാതലത്തിലും രൂപീകരിച്ച് സ.ഉ. (സാധാ) നം. 402/2021/വനം തീയതി 09.12.2021 പ്രകാരം

ഉത്തരവായിട്ടുള്ളതുമാണ്. മേൽ ഉത്തരവ് പ്രകാരം രൂപീകൃതമായിട്ടുള്ള ഏകോപന സമിതികൾ വഴി വന്യജീവികൾ നാട്ടിലേയ്ക്ക് ഇറങ്ങുന്നത് തടയുന്നതിനുള്ള ഫലപ്രദമായ മാർഗ്ഗങ്ങൾ വിവിധ വകുപ്പുകളുടെ ഏകോപനത്തിലൂടെ കൃത്യമായി നടപ്പിലാക്കാൻ സാധിക്കുന്നതാണ്.

മനുഷ്യ-വന്യജീവി സംഘർഷം

ലഘൂകരിക്കുന്നതിനായി പ്രശ്നബാധിത പ്രദേശങ്ങൾ കണ്ടെത്തി പ്രസ്തുത സ്ഥലങ്ങളിൽ വന്യജീവി ആക്രമണം ഫലപ്രദമായി നേരിടുന്നതിന് വേണ്ടി 620 കോടി രൂപയുടെ 5 വർഷത്തേയ്ക്കുള്ള ഒരു പദ്ധതി തയ്യാറാക്കിയിട്ടുണ്ട്. ആയത് സർക്കാരിന്റെ പരിഗമനയിലാണ്. കൂടാതെ മനുഷ്യ-വന്യജീവി സംഘർഷം അടുത്ത 10 വർഷത്തേയ്ക്ക് ഫലപ്രദമായി കൈകാര്യം ചെയ്യുന്നതിന് ആവശ്യമായ 1150 കോടി രൂപയുടെ ഒരു ബുഹത് പദ്ധതിയും ആയതിനായി രൂപീകൃതമായ എക്സ്പെർട്ട് സബ്ഗ്രൂപ്പ് തയ്യാറാക്കി സംസ്ഥാന പ്ലാനിംഗ് ബോർഡിന് 25.01.2021-ന് സമർപ്പിച്ചിട്ടുണ്ട്.

വന്യജീവി സംഘർഷം മൂലമുള്ള മനുഷ്യജീവനുകളുടെ നഷ്ടം കുറയ്ക്കുന്നതിന് വന്യജീവി സാന്നിധ്യമുള്ള വനാതിർത്തികളിലും, കാടിനോട് ചേർന്നുള്ള ജനവാസ മേഖലകളിലും വന്യജീവി ആക്രമണം പ്രതിരോധിക്കുന്നതിനായി സൗരോർജ്ജവേലി, ആന പ്രതിരോധ കിടങ്ങ്, എലഫന്റ് പ്രൂഫ് വാൾ, സ്റ്റീൽ ഫെൻസിംഗ്, സോളാർ ഫെൻസിംഗ്, കരിങ്കൽ ഭിത്തികൾ എന്നിവ ഫലപ്രദമായി നടപ്പിലാക്കിയിട്ടുള്ളതിനാൽ ജനവാസ

		<p>മേഖലകളിലേയ്ക്കുള്ള വന്യമൃഗങ്ങളുടെ ആഗമനം ഒരു പരിധിവരെ കുറയ്ക്കാൻ സാധിച്ചിട്ടുണ്ട്. കൂടാതെ ആർ.ആർ.ടി, ഫീൽഡ് സ്റ്റാഫ് എന്നിവരുടെ ശ്രമകരമായ പട്രോളിങ്ങിലൂടെ ജനവാസ മേഖലകളിലിറങ്ങുന്ന വന്യമൃഗങ്ങളെ വനത്തിനകത്തേയ്ക്ക് തിരികെ അയക്കുന്നതിനുള്ള നടപടികൾ കൈക്കൊള്ളുകവഴി വന്യജീവി സംഘർഷം മൂലമുള്ള മനുഷ്യജീവനുകളുടെ നഷ്ടം കുറയ്ക്കാൻ സാധിക്കുന്നു.</p>
<p>(സി) മനുഷ്യനും വന്യജീവികളും തമ്മിലുള്ള സംഘർഷങ്ങൾ കൂടി വരുന്ന സാഹചര്യത്തിൽ സാങ്കേതിക വിദ്യകൾ ഉപയോഗിച്ചും പൊതുജന പങ്കാളിത്തവും വനജാഗ്രത സമിതികളെയും ഉപയോഗപ്പെടുത്തി മൃഗങ്ങളെ നിരീക്ഷിക്കുന്നതിനും വന്യജീവി ആക്രമണം പ്രതിരോധിക്കുന്നതിനും കൂടുതൽ ഫലപ്രദമായ നടപടികൾ സ്വീകരിക്കുമോ; വിശദാംശം ലഭ്യമാക്കുമോ;</p>		<p>(സി) ജനവാസ മേഖലകളിൽ വന്യജീവികൾ പ്രവേശിച്ചാൽ പ്രദേശവാസികൾക്ക് എസ്.എം.എസ്. മുഖേന മുന്നറിയിപ്പ് നൽകുന്നതിനായി എസ്.എം.എസ്. അലേർട്ട് സംവിധാനം വിവിധ ഡിവിഷനുകളിൽ നടപ്പിലാക്കിയിട്ടുണ്ട്. വന്യജീവി സംഘർഷം കൂടുതലുള്ള വനമേഖലകളിൽ വന്യജീവികളെ നിരീക്ഷിക്കുന്നതിന് ആവശ്യമായ ഘട്ടങ്ങളിൽ നിരീക്ഷണ ക്യാമറകൾ സ്ഥാപിച്ചു വരുന്നുണ്ട്. സൗത്ത് വയനാട് ഡിവിഷനിൽ ഡ്രോൺ പോലുള്ള ആധുനിക സാങ്കേതിക വിദ്യകൾ നിലവിൽ ഉപയോഗിച്ച് വരുന്നുണ്ട്. കൂടാതെ വന്യമൃഗശല്യം രൂക്ഷമായ ചില പ്രദേശങ്ങളിൽ തദ്ദേശീയരെ ഉൾപ്പെടുത്തി വാട്സ്ആപ്പ് കൂട്ടായ്മ രൂപീകരിച്ച് ജനങ്ങളുടെ കൂടി സഹായത്തോടെ ജനവാസ കേന്ദ്രങ്ങളിലിറങ്ങുന്ന വന്യമൃഗങ്ങളെ ഉടൻടി കണ്ടെത്തുന്നതിനും അപകടങ്ങൾ ഒഴിവാക്കുന്നതിനും നടപടി സ്വീകരിച്ച് വരുന്നു. വനത്തിനകത്തുകൂടി കടന്ന് പോകുന്ന റോഡുകളിൽ വന്യജീവി സാന്നിദ്ധ്യമുള്ള സ്ഥലങ്ങളിൽ സൂചന ബോർഡുകൾ സ്ഥാപിച്ച് മുന്നറിയിപ്പുകൾ നൽകി വരുന്നുണ്ട്. കൂടാതെ വന്യജീവി ആക്രമണം ഫലപ്രദമായി തടയുന്നതിന് തയ്യാറാക്കി സർക്കാരിന് സമർപ്പിച്ച 5 വർഷത്തേയ്ക്കുള്ള സമഗ്ര പദ്ധതിയിൽ ഡ്രോൺ ഉൾപ്പെടെയുള്ള ആധുനിക ഉപകരണങ്ങളുടെ ഉപയോഗം സാദ്ധ്യമാകത്തക്ക രീതിയിൽ പദ്ധതികൾ വിഭാവനം ചെയ്തിട്ടുണ്ട്. ഡ്രോണുകളുടെ ഉപയോഗം കൂടാതെ ഏർജി വാർണിംഗ് ഇലക്ട്രോണിക് സിസ്റ്റം, റേഡിയോ കോളറുകളുടെ ഉപയോഗം എന്നിവയും പദ്ധതിയിലുൾപ്പെടുത്തിയിട്ടുണ്ട്.</p> <p>വന്യജീവി ആക്രമണ പ്രതിരോധത്തിൽ ജനപങ്കാളിത്തം ഉറപ്പു വരുത്തുന്ന രീതിയിൽ വനാതിർത്തി പങ്കിടുന്ന പഞ്ചായത്തുകളിൽ തദ്ദേശീയരും ജനപ്രതിനിധികളും വന ഉദ്യോഗസ്ഥരും ചേർന്നുള്ള ജനജാഗ്രതാ സമിതികൾ സ.ഉ. (സാധാ) നം. 51/2017/വനം തീയതി 07.02.2017 പ്രകാരം രൂപീകരിച്ച് 2017 മുതൽ പ്രവർത്തിച്ച്</p>

		<p>വരുന്നുണ്ട്. ഗ്രാമ പഞ്ചായത്ത് പ്രസിഡൻ്റ് / മുനിസിപ്പൽ ചെയർപേഴ്സൺ അദ്ധ്യക്ഷനും, ഗ്രാമ പഞ്ചായത്ത് വൈസ് പ്രസിഡൻ്റ് / മുനിസിപ്പൽ വൈസ് ചെയർപേഴ്സൺ ഉപാദ്ധ്യക്ഷനും, ജില്ലാ പഞ്ചായത്ത് മെമ്പർ, ബ്ലോക്ക് പഞ്ചായത്ത് മെമ്പർ എന്നിവർ അംഗങ്ങളുമായ 261 ജനജാഗ്രതാ സമിതികൾ നിലവിൽ സംസ്ഥാനത്ത് രൂപീകരിച്ചിട്ടുണ്ട്.</p> <p>ജനജാഗ്രതാ സമിതികൾക്ക് മനുഷ്യ-വന്യജീവി സംഘർഷം കുറയ്ക്കുന്നതിനുള്ള ഉത്തരവാദിത്വങ്ങളും കടമകളും ചുവടെ ചേർക്കുന്നു.</p> <ol style="list-style-type: none"> <li>1. വന്യജീവി ആക്രമണം ഉണ്ടാകുന്ന മേഖലകളിൽ വനം വകുപ്പിൻ്റെ ജനകീയ മുഖമായി പ്രവർത്തിച്ച് ജനങ്ങളെ സഹായിക്കുക.</li> <li>2. പ്രദേശത്തിന് ഏറ്റവും യോജിച്ച പ്രതിരോധ മാർഗ്ഗങ്ങളെക്കുറിച്ച് വനം വകുപ്പിനെ അറിയിക്കുക.</li> <li>3. മൂന്ന് മാസത്തിലൊരിക്കൽ യോഗം കൂടി വേണ്ട ശുപാർശകൾ വനം വകുപ്പ് ഡിവിഷണൽ കളങ്ങളുടെ ഫോറസ്റ്റ് ഓഫീസർക്ക് നൽകുക.</li> <li>4. നിലവിൽ നിർമ്മിച്ചിട്ടുള്ള ഫെൻസിംഗ് ഉൾപ്പെടെയുള്ള പ്രതിരോധ മാർഗ്ഗങ്ങൾക്ക് കേടുപാടുകൾ സംഭവിച്ചിട്ടുണ്ടെങ്കിൽ ആ വിവരം ബന്ധപ്പെട്ട റയിഞ്ച് ഫോറസ്റ്റ് ഓഫീസറെ അറിയിക്കുകയും കമ്മറ്റിയിൽ ചർച്ച ചെയ്ത് പരിഹാര മാർഗ്ഗങ്ങൾ നിർദ്ദേശിക്കുകയും ചെയ്യുക.</li> <li>5. വന്യജീവി ആക്രമണം ഉണ്ടാകുന്ന പക്ഷം സ്ഥലത്തെത്തി വേണ്ട നടപടികൾ സ്വീകരിക്കാൻ വനം വകുപ്പിനെ സഹായിക്കുക.</li> <li>6. വനാതിർത്തി പങ്കിടുന്ന മേഖലകളിൽ വന്യജീവികളെ ആകർഷിക്കാത്ത തരത്തിലുള്ള കൃഷി ചെയ്യുന്നതിന് ജനങ്ങളിൽ അവബോധം സൃഷ്ടിക്കുന്ന വകുപ്പിൻ്റെ നടപടികളിൽ പങ്കാളികളാകുക.</li> <li>7. വന്യജീവികൾ കാടിന് പുറത്തേയ്ക്ക് വരുന്നത് തദ്ദേശവാസികളെ മുൻകൂട്ടി അറിയിക്കുന്നതിനുള്ള എസ്.എം.എസ്. അലർട്ട് സിസ്റ്റം തുടങ്ങിയ സംവിധാനങ്ങളുടെ പ്രവർത്തനക്ഷമത ഉറപ്പ് വരുത്തുക.</li> </ol>
(ഡി)	<p>വന്യജീവികളുടെ സ്വതന്ത്രമായ സഞ്ചാരത്തിനായി ഭിന്നിച്ചു പോയ വന ഭാഗങ്ങളെ പരസ്പരം ബന്ധിപ്പിച്ച് വഴിത്താരകൾ സൃഗമമാക്കുന്നതിനും വന്യ ജീവി ഇടനാഴികൾ സൃഷ്ടിക്കുന്നതിനും വനത്തിനുള്ളിൽ മൃഗങ്ങൾക്ക് ജലസ്രോതസ് ഒരക്കുന്നതിനും സ്വീകരിച്ച നടപടികൾ എന്തെല്ലാമെന്ന് വിശദമാക്കുമോ?</p>	(ഡി) <p>വന്യജീവികളുടെ സ്വതന്ത്രമായ സഞ്ചാരത്തിനായി ഭിന്നിച്ചുപോയ വന ഭാഗങ്ങളെ പരസ്പരം ബന്ധിപ്പിച്ച് വഴിത്താരകൾ സൃഗമമാക്കത്തക്ക രീതിയിൽ വന്യമൃഗശല്യം രൂക്ഷമായ പ്രദേശങ്ങളിൽ ഫോറസ്റ്റ് സെറ്റിൽമെൻറുകളിലെ താമസക്കാരെ അവരുടെ പൂർണ്ണ സമ്മതത്തോടെ സ്വയം സന്നദ്ധ പുനരധിവാസ പദ്ധതി പ്രകാരം കാടിന് പുറത്തേക്ക് പുനരധിവാസിപ്പിക്കുന്നതിനുള്ള നടപടികൾ സ്വീകരിച്ച്</p>

വരുന്നുണ്ട്. കൂടാതെ സൗത്ത് വയനാട് ഡിവിഷൻ കീഴിൽ വരുന്ന തരിയോട് ഭാഗത്ത് ആനത്താരയ്ക്കായി സ്ഥലം ഏറ്റെടുത്തിട്ടുള്ളതും ആയത് വിജ്ഞാപനം ചെയ്യുന്നതിനുള്ള നടപടികൾ സ്വീകരിച്ച് വരുന്നുമാണ്. നോർത്ത് വയനാട് ഡിവിഷൻ കീഴിലുള്ള പേര്യ ആനത്താര പദ്ധതിയുടെ ഭാഗമായി നഷ്ടപരിഹാരം നൽകി പ്രദേശവാസികളെ ഒഴിപ്പിക്കുന്നതിനുള്ള നടപടികളും സ്വീകരിച്ച് വരുന്നുണ്ട്.

കേന്ദ്ര സർക്കാരിന്റേയും സംസ്ഥാന സർക്കാരിന്റേയും സഹായത്തോടെ നടപ്പാക്കുന്ന പദ്ധതികളിൽപ്പെടുത്തി വന്യജീവികളുടെ ആവാസവ്യവസ്ഥ അഭിവൃദ്ധിപ്പെടുത്തുന്നതിന് മണ്ണ് ജല സംരക്ഷണ പ്രവർത്തികൾ, ചെക്ക്ഡാമുകളുടെ നിർമ്മാണം, തദ്ദേശീയമല്ലാത്ത കളകളുടെ നിർമ്മാർജ്ജനം, വനത്തിനകത്ത് ജല ലഭ്യത ഉറപ്പ് വരുത്തുന്നതിന് കുളങ്ങളുടെ നിർമ്മാണം, പുനരുദ്ധാരണം തുടങ്ങിയവ നടത്തി വരുന്നുണ്ട്.

വനങ്ങളിൽ 30,000 ഹെക്ടറോളം യൂക്കാലിപ്റ്റസ്, അക്കേഷ്യ, മാഞ്ചിയം, വാറ്റിൽ എന്നീ വിദേശയിനം തോട്ടങ്ങൾ വ്യാവസായിക ആവശ്യങ്ങൾക്കായി നട്ടുപിടിപ്പിച്ചിട്ടുണ്ട്. 2018 മുതൽ ഈ വിദേശീയ ഇനങ്ങളുടെ നടീൽ നിർമ്മാണം. ടി തോട്ടങ്ങളെ ഘട്ടം ഘട്ടമായി സ്വാഭാവിക വനങ്ങളാക്കാനുള്ള നടപടികൾ തുടങ്ങിയിട്ടുണ്ട്. കാട്ടാന ഉൾപ്പെടെയുള്ള വന്യമൃഗങ്ങൾക്ക് കാട്ടിൽത്തന്നെ കൂടുതൽ ഭക്ഷണലഭ്യത ഉറപ്പാക്കുവാൻ ടി പരിസ്ഥിതി പുനഃസ്ഥാപനത്തിലൂടെ കഴിയുമെന്ന് പ്രതീക്ഷിക്കുന്നു.

സെക്ഷൻ ഓഫീസർ